



# COVID-19

## INFORMATION UPDATE

18 March 2020

O ira na veiliutaki tiko e na Lotucokovatatiko (Uniting Church) e na Sinote (Synod) e New South Wales ACT

Era a bose ni kua 'o ira na veiliutaki tiko e na vei Tabacakacakaka (Presbyteries) kei na Sinote, me laurai kina na i tuvatuva ni so-Kalou kei na bose vaka-i-soqosoqo e na veivalenilotu kei na i tikotiko ka taukena na Lotucokovatatiko. E sa vakadonui e na bose oqo me sa na muri na vei ka e tabaki koto yani oqo e na vei Tabacakacakaka, Vavakoso kei na ira na i Soqosoqo ni Vakabauta e na Sinote.

Keimami sa raica na i vakamacala sa matata ka soli mai na tabana ni bula ni matanitu me baleta na bibi ni cakacakataki vakatotolo ni vei ka era soli i vakasala tiko kina, me vinaka kina na vei tikotiko. Na cakacakataki vatotolo ni vei vakasala oqo e na musuka sobu na kena tarai keda na mate oqo, na kena veidewavi yani, na kedra i wiliwili era sa tarai vakabibi sara, ka na vukea na vei valenibula e na nodra qaravi o ira sa tarai vakabibi ka sa toso cake tiko ga na kedra i wiliwili.

Sa vakadonui e na bose na vakatutu me **sa vakatabui na bosebose kei na sosoqoni vata**.

Me vaka na i vakasala nei Paula, "O koya oqo, ni sa rawa, me'da caka vinaka vei ira na tamata kece ga, ka vakalevu vei ira era vetokani e na vakabauta" (Kalahia 6:10). Na noda taura vakabibi na vinaka raraba ni bula ni noda dui i tikotiko sa vakadavori kina na na veivakadonui me sa na muri na sala oqo.

Sa tiko na noda i tavi ya dua me 'da dau veirairaici e na noda dui i tikotiko vakalotu. E na noda vayawakitaki keda mai vei ira na noda i tokani, kakua ni veitarai na yagoda, kakua ni'da sosoqoni vata, e'da na vakalailaitaka kina na noda vakadewawa yani na mate oqo vei ira na so tale.

E tiko tale ga na noda i tavi ya dua vei ira na lewe ni noda i tikotiko e na taudaku ni lotu. E'da kila ni mate oqo e na sega ni tarovi rawa na kena dewa. E'da na vakalailaitaka na kena dewa kevaka e'da tarova na noda sosoqoni vata, ka na vakavuna na vakalailaitaki ni i wiliwili e veitauvi e na mate oqo, vakalailaitaka na kedra i wiliwili na tarai vakabibi, ka na veivuke vakalevu ki vei ira na vei valenibula ka veiqraravi tiko me 'ra colata rawa na nodra veiqraravi vei ira e'ra sa tauvimate bibi ka sa toso cake tiko ga na kedra i wiliwili.

E 'da ciqoma ni veitalanoa me baleta na veigaunisala duidui e rawa ni'ra muri e sa yaco tiko e na vuqa na vei Tabacakacakaka, Vavakoso kei na i Soqosoqo ni Vakabauta. E'da namaka tiko ni na yaco mai e dua na i

## PRESBYTERIES

CANBERRA REGION

FAR NORTH COAST

GEORGES RIVER

ILLAWARRA

KOREAN

MACQUARIE DARLING

MID NORTH COAST

NEW ENGLAND NORTH WEST

PARRAMATTA NEPEAN

RIVERINA

SYDNEY CENTRAL COAST

SYDNEY

THE HUNTER

UAICC



# COVID-19

## INFORMATION UPDATE

vakasala mai na matanitu me vakatabuya na sosoqoni vata vaka i soqosoqo se i lawalawa, ka me 'da sa kakua kina ni qai sotasota.

Keitou sa vakatura yani kina e vica na'i tuvatuva ka koto e ra, e na kena vakabauti ni'ra na veivuke e na vakalailaitaki ni dewa ni mate, ka vakalailaitaka kina na i wiliwili ni tauvimate, kei na mate, e na na noda i tikotiko:

1. Me 'ra tokoni na vei Matabose ni Lotu (Church Councils) ni vavakoso ni Lotucokovatatiko ka'ra sa vakadonuya me kua na sosoqoni vata vaka i vavakoso;
2. Me'ra vakauqeti vakaukauwa na Matabose ni Lotu ni vavakoso ni Lotucokovatatiko me mudu sara ga na sotasota ni so-Kalou e na siga ni kua;
3. Me 'ra vakauqeti vakaukauwa na Matabose ni Lotu ni vavakoso ni Lotucokovatatiko me'ra;
  - a) vakadonuya me tu vakawawa na vei gacagaca ni cakacaka e na nodra i tikotiko ni Lotu;
  - b) vakadonuya me tu vakawawa na vakayagataki ni nodra i tikotiko ni Lotu mai vei ira na i soqosoqo e'ra dau vakayagataka mai na taudaku ni Lotu;
4. Me 'ra vakauqeti vakaukauwa na Matabose ni Lotu ni vavakoso ni Lotucokovatatiko, kevaka e dau vakayagataki na nodra i tikotiko ni Lotu me'ra dau sotasota ka qaravi kina 'o ira na malumalumu se vakaloloma (na veivuke ni leqa yaco koso, na soli ni kakana, kei na vei ka tautauvata), me qarauni sara vakavinaka na veiqaravi me baleta na bula raraba e na tikina oqo, ka rawa ni tauri na kena i tukutuku mai vei Albert Oiley, Uniting Resources e na [alberto@nswact.uca.org.au](mailto:alberto@nswact.uca.org.au) se 0404 801 191;
5. Sa vakatututaki vakaukauwa vei ira na i Talatala, Vukevuke ni Talatala, Qase ni Lotu kei na Matabose ni Lotu:
  - a) me vakasamataki vakavinaka na vei gaunisala e so e rawa ni yaco kina na veitaratara ka sega ni vakavuna na leqa vei ira na lewe ni lotu.
  - b) me'ra vakauqeti na lewe ni vavakoso me'ra vakuria tiko ga na nodra veitaratra kei na veitokoni e na vei gaunisala e so: Australia Post, talevoni, mona livaliva, Volamata, kei na so tale).
  - c) sa soqona vata tiko 'o Adrian Drayton (Communications ni Sinote, [adriand@nswact.uca.org.au](mailto:adriand@nswact.uca.org.au),) e so na tikina e na mona livaliva ka rawa ni laurai kina e so na cakacaka kei na vei ka vakalotu.

## PRESBYTERIES

CANBERRA REGION

FAR NORTH COAST

GEORGES RIVER

ILLAWARRA

KOREAN

MACQUARIE DARLING

MID NORTH COAST

NEW ENGLAND NORTH WEST

PARRAMATTA NEPEAN

RIVERINA

SYDNEY CENTRAL COAST

SYDNEY

THE HUNTER

UAICC



# COVID-19

## INFORMATION UPDATE

6. Me'ra vakauqeti na lewe ni Lotu me vakayagataki na gauna 'qo me gauna ni tiko duadua se veitaratara kei na Kalou, vakaukauwataki ka vakavoui ni bula vakayalo kei na vakabauta, vakasaqara e so na gaunisala vou ni veitaratara kei ira na i tokani e na loma ni bula sega ni namaki ka sa mai bolei keda tiko e na gauna oqo.

Rev. Jane Fry  
General Secretary

Rev. Simon Hansford  
Moderator

### PRESBYTERIES

CANBERRA REGION

FAR NORTH COAST

GEORGES RIVER

ILLAWARRA

KOREAN

MACQUARIE DARLING

MID NORTH COAST

NEW ENGLAND NORTH WEST

PARRAMATTA NEPEAN

RIVERINA

SYDNEY CENTRAL COAST

SYDNEY

THE HUNTER

UAICC